

# Ýanyma gelýäň

Category: Goşgular, Kitapcy  
написано kitapcy | 26 январа, 2025  
Ýanyma gelýäň ÝANYMA GELÝÄŇ

Ömrümiň ömre deň ahwalyn buşlap,  
Hanha, sen ýene-de ýanyma gelýäň.  
Hemişekiň ýaly dodagyň dişläp,  
Hanha, sen ýene-de ýanyma gelýäň.

Ýarym ýoldan döndi yzyna joraň,  
Ne gözel kem-kemden gysylşy araň.  
Ak günde alnymyň alnyndan dirän –  
Hanha, sen ýene-de ýanyma gelýäň.

Ädim urýaň, bozman ýeriň gaýmagyn,  
Ýapraklary syrýp gelýär köýnegiň.  
Oklap özüň jadysyna söýmegiň,  
Hanha, sen ýene-de ýanyma gelýäň.

Päk söýginiň gundagynda gundalan,  
Bilýärmiň gözlerňiň ömre deňdigin.  
Gizlenip gijäniň tümlügindenem,  
Hanha, sen ýene-de ýanyma gelýäň.

Gözlerňi gaplapdyr syrly alada,  
Ol kem-kemden geçip barýar maňa-da.  
Ahwalyňy ahwalyma deň ede,  
Hanha, sen ýene-de ýanyma gelýäň.

Ýylgyrýaň, ýylgyrşy melhem tebibim,  
Ýylgyrşyňa baryn bersem zeminiň.  
Gujagyna dolmak üçin söýginiň,  
Hanha, sen ýene-de ýanyma gelýäň.

..Gel, seni bagryma basayyn, dünýäm,  
Hanha, sen ýene-de ýanyma gelýäň... Goşgular